

मुक्ताईनगर, जि. जळगांव येथे अल्पसंख्याक समाजासाठी नवीन शासकीय तंत्रनिकेतन संस्थेच्या कार्यशाळा व प्रशासकीय इमारत बांधकामासाठी अनुदान उपलब्ध करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: तंत्रनि-२०१६/प्र.क्र.८२/का.८

मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२
दिनांक : ०२ मे, २०१६.

वाचा -

- १) अल्पसंख्याक विकास विभाग : शासन निर्णय क्रमांक : तंत्रनि - २०१५/ प्र.क्र.०३/का.८, दि. ०६ जून, २०१५.
- २) मा. मुख्य सचिव यांचे अध्यक्षतेखाली दि.१०/३/२०१६ रोजी झालेल्या उच्चाधिकार सचिव समितीच्या बैठकीचे इतिवृत्त.
- ३) अल्पसंख्याक विकास विभाग : शासन परिपत्रक क्रमांक : बियुडी-२०१५/प्र.क्र.४३ (भाग-१)/का.७, दि.२० एप्रिल, २०१६.
- ४) वित्त विभाग : शासन परिपत्रक क्रमांक : अर्थसं-२०१६/प्र.क्र.८९/अर्थ-३, दि. २० एप्रिल, २०१६.
- ५) अल्पसंख्याक विकास विभाग : शासन निर्णय क्रमांक : अविवि - २०१५/ प्र.क्र.११४/का.८, दि. २७ एप्रिल, २०१६.

प्रस्तावना -

मुक्ताईनगर, जि. जळगांव येथे अल्पसंख्याक समाजातील विद्यार्थ्यांकरिता नवीन शासकीय तंत्रनिकेतन संस्था सुरु करणेबाबतचा शासन निर्णय, दि.६ जून, २०१५ रोजी निर्गमित करण्यात आला आहे. सदर ठिकाणी मुख्य इमारत व कार्यशाळा इमारत बांधकामाकरिता संचालक, तंत्रशिक्षण संचालनालय, मुंबई यांनी दि.३०.७.२०१५ रोजीच्या पत्रान्वये रु.५७.५६ कोटी इतक्या रकमेचे अंदाजपत्रक सादर केले होते. सदर अंदाजपत्रकास मंजूरी देण्याबाबतचा प्रस्ताव उच्चाधिकार सचिव समितीसमोर ठेवण्यात आला होता. सदर समितीने रु.५४५४.२८ लक्ष एवढ्या किमतीच्या अंदाजपत्रकास प्रशासकीय मान्यता देण्यास सहमती दर्शविली आहे. वित्त विभागाच्या संदर्भ क्र. ४ च्या परिपत्रकान्वये सन २०१६-१७ या आर्थिक वर्षाकरिता प्रथम नऊमाहीकरीता (डिसेंबर, २०१६ अखेर) योजनेत्तर व योजनांतर्गत अर्थसंकल्पीत निधी एकूण वार्षिक तरतूदीच्या ८० टक्केच्या मर्यादेत वितरण करण्याच्या सूचना निर्गमित केल्या आहेत. त्याअनुषंगाने सदर बांधकामासाठी टप्प्याटप्प्याने अनुदान देण्याची बाब शासनाच्या विचाराधीन होती.

शासन निर्णय-

१. मुक्ताईनगर, जि. जळगाव येथील नवीन तंत्रनिकेतनाच्या बांधकामासाठी रु.१,६०,००,०००/- (रुपये एक कोटी साठ लाख फक्त) इतकी तरतूद वितरीत करण्यास वरिष्ठ सचिव समितीने अंदाजपत्रकास मान्यता देतांना नमूद केलेल्या अटीच्या अधीन राहून शासन मान्यता देण्यात येत आहे. सदर रक्कम संचालक, तंत्रशिक्षण संचालनालय, महाराष्ट्र राज्य, मुंबई यांच्याकडे सुपूर्द करण्यात येत असून याकरिता ते नियंत्रक अधिकारी आणि त्यांनी प्राधिकृत केलेले दुय्यम अधिकारी आहरण व संवितरण अधिकारी म्हणून काम पाहतील. तसेच बांधकाम करताना खालील अटीची प्रकर्षाने पूर्तता करण्यात यावी -

- अ) तंत्रनिकेतनाचे बांधकाम सार्वजनिक बांधकाम विभाग यांचेमार्फत करून घ्यावे.
- ब) तंत्रनिकेतनामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहिल.
- क) तंत्रनिकेतनाच्या बांधकामाचा त्रैमासिक प्रगती अहवाल जिल्हाधिकारी, जळगाव व प्राचार्य, शासकीय तंत्रनिकेतन, जळगांव यांनी शासनास सादर करावा.
- ड) सदर कामाबाबतचे निविदा प्रक्रिया पूर्ण झाल्यानंतर शासनास तसे कळवावे व सदर बांधकाम पूर्ण करण्याचा निश्चित केलेला दिनांक कळवावा.

२. सदर रक्कम वितरीत करण्यापूर्वी संचालक, तंत्रशिक्षण संचालनालय, महाराष्ट्र राज्य, मुंबई यांनी, शासनाने यासंदर्भात वेळोवेळी निर्गमित केलेल्या शासन निर्णय/कार्यालयीन आदेश/वित्तीय नियमावली/कार्यालयीन आदेश/सार्वजनिक बांधकाम विभागाची कार्य नियमावली/भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

३. या योजनेअंतर्गत अल्पसंख्याक समाजातील विद्यार्थ्यांना प्रवेश देण्यात येऊन त्याचा तपशील वेळोवेळी अल्पसंख्याक विकास विभागास सादर करावा. तसेच सदर अनुदान ज्या प्रयोजनासाठी मंजूर करण्यात आले आहे त्याच प्रयोजनासाठी खर्च करण्यात यावे व केलेल्या खर्चाचा तपशील व उपयोगिता प्रमाणपत्र (Utilization Certificate) संचालक, तंत्रशिक्षण संचालनालय, महाराष्ट्र राज्य, मुंबई यांनी विहित मुदतीत शासनास व महालेखापाल कार्यालयास सादर करावे.

४. यावर होणारा खर्च “झेडई-१ मुख्य लेखाशीर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (००) (१५) अल्पसंख्यांक विद्यार्थ्यांसाठी नवीन तंत्रनिकेतन संस्था सुरु करण्यासाठी सहायक अनुदान (२२३५ ए ५२५), ३१ सहायक अनुदान (वेतनेत्तर)” या लेखाशीर्षाखाली सन २०१६-१७ या वर्षाकरिता मंजूर अनुदानातून भागविण्यात यावा.

५. सदर शासन निर्णय संदर्भ क्र. ४ येथील वित्त विभागाच्या परिपत्रकातील सूचनेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०२१७०७४३२५१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रत,

१. महालेखापाल, (लेखा परिक्षा) महाराष्ट्र राज्य, मुंबई
२. महालेखापाल, (लेखा व अनुज्ञेयता) महाराष्ट्र राज्य, मुंबई
३. सचिव, उच्च व तंत्र शिक्षण विभाग, मंत्रालय, मुंबई
४. सचिव, सार्वजनिक बांधकाम विभाग, मंत्रालय, मुंबई
५. जिल्हाधिकारी, जळगाव
६. मुख्य अभियंता, सार्वजनिक बांधकाम विभाग, नाशिक.
७. संचालक, तंत्रशिक्षण संचालनालय, महाराष्ट्र राज्य, मुंबई
८. अधिक्षक अभियंता, सार्वजनिक बांधकाम विभाग, जळगाव
९. प्राचार्य, शासकीय तंत्रनिकेतन, जळगाव
१०. कार्यकारी अभियंता, सार्वजनिक बांधकाम विभाग, जळगाव
११. संबधित जिल्हा कोषागार अधिकारी, (संचालक (तंत्रशिक्षण) यांचे मार्फत)
१२. निवासी लेखा परीक्षा अधिकारी, मुंबई,
१३. नियोजन विभाग का. १४७५,
१४. वित्त विभाग, व्यय-४/ अर्थ-३ व १४,
१५. अवर सचिव (का.७), अल्पसंख्याक विकास विभाग, मंत्रालय, मुंबई यांना विनंती करण्यात येते की, सदर निधी संबंधितांना BDS वर कृपया तात्काळ उपलब्ध करुन दयावा.
१६. निवडनस्ती.